

Brussell, 19 ta' Ottubru 2023
(OR. en)

14024/1/23
REV 1

Fajl Interistituzzjonali:
2023/0301(NLE)

PECHE 430

NOTA

minn:	Segretarjat Ġenerali tal-Kunsill
lil:	Delegazzjonijiet
Suġġett:	Proposta għal REGOLAMENT TAL-KUNSILL li jiffissa l-opportunitajiet tas-sajd għal ċerti stokkijiet tal-ħut u gruppi ta' stokkijiet tal-ħut applikabbli fil-Baħar Baltiku għall-2024, u li jemenda r-Regolament (UE) 2023/194 fir-rigward ta' ċerti opportunitajiet tas-sajd f'ilmijiet oħra

Id-delegazzjonijiet isibu meħmuża verżjoni konsolidata tal-Proposta msemmiha hawn fuq.

Id-delegazzjonijiet huma ġentilment mitluba jivverifikaw din il-verżjoni konsolidata li tinkludi l-informazzjoni pprovduta fil-forma ta' dokumenti informali.

Minn issa 'l quddiem, kull kumment iehor għandu jirreferi għal din il-verżjoni konsolidata.

N.B. Għal raġunijiet tekniċi, dan id-dokument ma fih l-ebda mmarrkar ta' bidliet.

Proposta ghal

REGOLAMENT TAL-KUNSILL

li jiffissa l-opportunitajiet tas-sajd ghal ċerti stokkijiet tal-hut u gruppi ta' stokkijiet tal-hut applikabbli fil-Bahar Baltiku għall-2024, u li jemenda r-Regolament (UE) 2023/194 fir-rigward ta' ċerti opportunitajiet tas-sajd f'ilmijiet ohra

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Ir-Regolament (UE) Nru 1380/2013 tal-Parlament Ewropew u tal-Kunsill¹ jirrikjedi li jiġu adottati miżuri ta' konservazzjoni filwaqt li jitqiesu l-pariri xjentifiċi, tekniċi u ekonomiċi disponibbli, inkluż, meta jkunu rilevanti, rapporti mfassla mill-Kumitat Xjentifiku, Tekniku u Ekonomiku għas-Sajd (STECF) u minn korpi konsultattivi ohra, u kwalunkwe parir li jasal minghand il-kunsilli konsultattivi.
- (2) Il-Kunsill għandu jadotta miżuri dwar l-iffissar u l-allokazzjoni tal-opportunitajiet tas-sajd, inkluż ċerti kundizzjonijiet li huma marbuta b'mod funzjonali ma' dawn l-opportunitajiet tas-sajd, kif xieraq. Skont l-Artikolu 16(4) tar-Regolament (UE) Nru 1380/2013, l-opportunitajiet tas-sajd għandhom jiġu f'fissati f'konformità mal-oġettivi tal-politika komuni tas-sajd (PKS), kif stabbiliti fl-Artikolu 2(2) ta' dak ir-Regolament. Skont l-Artikolu 16(1) tar-Regolament (UE) Nru 1380/2013, l-opportunitajiet tas-sajd għandhom jiġu allokati fost l-Istati Membri b'tali mod li tiġi żgurata l-istabbiltà relattiva tal-attivitajiet tas-sajd ta' kull Stat Membru għal kull stokk jew sajda.
- (3) Għalhekk, jenhtieg li l-qabdiet totali permissibbli (TACs) jiġu stabbiliti, f'konformità mar-Regolament (UE) Nru 1380/2013, abbażi tal-pariri xjentifiċi disponibbli, billi jitqiesu l-implikazzjonijiet bijoloġiċi u soċjoekonomiċi filwaqt li jiġi żgurat trattament ġust bejn is-setturi tas-sajd, u filwaqt li jitqiesu l-opinjoni espressi matul il-konsultazzjonijiet mal-partijiet ikkonċernati.

¹ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jħassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

- (4) Ir-Regolament (UE) 2016/1139 tal-Parlament Ewropew u tal-Kunsill² jistabbilixxi pjan pluriennali għall-istokkijiet tal-bakkaljaw, tal-aringa u tal-laċċa kahla fil-Baħar Baltiku u għas-sajd li jisfrutta dawn l-istokkijiet. L-għand ta' dak il-pjan huwa li jiżgura li l-isfruttament tar-riżorsi bijoloġiċi hajjin tal-baħar jirripristina l-popolazzjonijiet tal-ispeċijiet mistada u jzommhom 'il fuq minn livelli li jistgħu jipproduċu r-rendiment massimu sostenibbli (MSY). Ir-Regolament (UE) Nru 1380/2013 jipprevedi li, għall-istokkijiet soġġetti għal pjanijiet pluriennali speċifiċi, l-opportunitajiet tas-sajd għandhom jiġu ffixxati f'konformità mar-regoli stabbiliti f'dawk il-pjanijiet pluriennali.
- (5) F'konformità mal-Artikolu 4(1) tar-Regolament (UE) 2016/1139, l-opportunitajiet tas-sajd għall-istokkijiet elenkati fl-Artikolu 1 ta' dak ir-Regolament għandhom jiġu ffixxati biex tinkiseb il-mortalità mis-sajd fil-livell tal-MSY, espressa f'meded, mill-aktar fis possibbli u fuq bażi progressiva u inkrementali, sa mhux aktar tard mill-2020. Il-limiti tal-qbid applikabbli fl-2024 għall-istokkijiet rilevanti fil-Baħar Baltiku jenhtieg għalhekk li jiġu stabbiliti f'konformità mar-regoli u l-oġettivi tal-pjan pluriennali stabbiliti minn dak ir-Regolament.
- (6) Il-Kunsill Internazzjonali għall-Esplorazzjoni tal-Baħar (ICES) ippubblika l-parir annwali tiegħu għall-istokkijiet tal-Baltiku fil-31 ta' Mejju 2023³.
- (7) Hemm ċerti stokkijiet koperti mir-Regolament (UE) 2016/1139 li għalihom l-ICES jew jagħti parir li ma jsir ebda qbid jew jistma li l-kisba ta' probabbiltà li l-bijomassa taqa' taħt Blim ta' inqas minn 5 % lanqas biss tinkiseb jekk ma jsir ebda qbid. Madankollu, kieku t-TACs jiġu stabbiliti fil-livelli rakkomandati, l-obbligu li jinhattu l-art il-qabdiet kollha, inkluż il-qabdiet aċċessorji minn dawk l-istokkijiet f'sajd imhallat, iwassal għall-fenomeni ta' "speċi bi kwota limitanti". "Speċi bi kwota limitanti" hija speċi b'nuqqas ta' kwota li tista' twassal biex bastiment tas-sajd wiehed jew aktar jieqaf jistad anke jekk ikun għad għandhom kwota għal speċijiet oħra. Għalhekk huwa xieraq li jiġu stabbiliti TACs speċifiċi għal qabdiet aċċessorji għal dawk l-istokkijiet sabiex jinkiseb bilanċ bejn iż-żamma tas-sajd, minhabba l-implikazzjonijiet soċjoekonomiċi potenzjalment serji li jirriżultaw min-nuqqas ta' dan, u l-htieġa li jinkiseb status bijoloġiku tajjeb għal dawk l-istokkijiet, filwaqt li titqies id-diffikultà tas-sajd tal-istokkijiet kollha f'sajd imhallat b'MSY. Jenhtieg li dawk it-TACs għal qabdiet aċċessorji jiġu stabbiliti f'livelli li jiżguraw li l-mortalità għal dawk l-istokkijiet titnaqqas u jipprovdu inċentivi biex tittejjeb is-selettività u biex jiġu evitati l-qabdiet aċċessorji ta' dawk l-istokkijiet. Sabiex jitnaqqsu l-qabdiet tal-istokkijiet li għalihom jiġu stabbiliti t-TACs tal-qabdiet aċċessorji, jenhtieg li l-opportunitajiet tas-sajd għall-attivitajiet tas-sajd li fihom jinqabad il-hut minn dawk l-istokkijiet jiġu stabbiliti f'livelli li jghinu biex il-bijomassa tal-istokkijiet vulnerabbli tirkupra għal livelli sostenibbli.
- (7a) Skont l-ICES, il-maġġoranza l-kbira tas-sajd fil-Baħar Baltiku għandu mill-inqas xi livell ta' taħlit bejn l-ispeċijiet⁴. Dan it-taħlit jikkonċerna kemm speċijiet ġestiti minn TAC tal-UE kif ukoll speċijiet mhux ġestiti minn TAC tal-UE. L-aktar livell importanti ta' taħlit isehh bejn l-ispeċijiet pelagiċi u l-ispeċijiet demersali. Għall-2024, l-ICES jagħti parir li ma jsir l-ebda qbid tal-aringa tal-Baltiku tal-Punent, tal-bakkaljaw tal-Baltiku tal-Lvant u tas-salamun fil-baċir ewlieni. Barra minn hekk, l-ICES jistma li l-kisba ta' probabbiltà li l-bijomassa taqa' taħt Blim ta' inqas minn 5 % mhijiex possibbli għall-aringa tal-Bothnia u l-aringa tal-Baltiku Centrali. Fl-aħħar nett, il-parir ta' prekawzjoni tal-ICES għall-bakkaljaw tal-Baltiku tal-Punent huwa estremament baxx. Għalhekk, jekk it-TACs għal dawn l-istokkijiet jiġu stabbiliti fil-livelli rakkomandati mill-ICES, dan iwassal biex bastimenti li jistadu b'mod partikolari għall-barbun tat-tbajja' u l-laċċa kahla jieqfu mis-sajd fl-2024. Abbazi tad-data tal-EUMOFA, il-valur tal-ewwel bejgħ tas-sajd tal-barbun tat-tbajja' u tal-laċċa kahla li jista'

² Ir-Regolament (UE) 2016/1139 tal-Parlament Ewropew u tal-Kunsill tas-6 ta' Lulju 2016 li jistabbilixxi pjan pluriennali għall-istokkijiet tal-bakkaljaw, l-aringa u l-laċċ ikhal fil-Baħar Baltiku u s-sajd li jisfrutta dawk l-istokkijiet, li jemenda r-Regolament tal-Kunsill (KE) Nru 2187/2005 u li jirrevoka r-Regolament tal-Kunsill (KE) Nru 1098/2007 (ĠU L 191, 15.7.2016, p. 1).

³ <https://doi.org/10.17895/ices.pub.c.6398177>

⁴ ICES Fisheries Overviews, Baltic Sea ecoregion (Harsiet Ġenerali lejn is-Sajd tal-ICES, ekoreġjun tal-Baħar Baltiku) <https://doi.org/10.17895/ices.advice.21646934>

jinqabad fil-limiti tat-TACs proposti huwa smat għal EUR 24.5 miljun u EUR 38.4 miljun rispettivament⁵. Hafna attivitajiet tas-sajd, b'mod partikolari s-sajd kostali fuq skala żgħira, għal speċijiet mhux ġestiti minn TAC tal-UE, b'mod partikolari speċijiet oħra ta' hut ċatt, ikun jeħtieġ ukoll li jieqfu fl-2024. Għalhekk huwa xieraq li tiġi stabbilita TAC għall-qabdiet aċċessorji tal-"ispeċijiet bi kwota limitanti" tal-aringa tal-Bothnia, tal-aringa tal-Baltiku tal-Punent, tal-aringa tal-Baltiku Ċentrali, tal-bakkaljaw tal-Baltiku tal-Lvant, tal-bakkaljaw tal-Baltiku tal-Punent, u tas-salamun fil-baċir ewlieni taht ċerti kundizzjonijiet.

- (8) Fir-rigward tal-istokk tal-bakkaljaw tal-Baltiku tal-Lvant, l-ICES jistma li l-bijomassa tal-istokk tal-bakkaljaw tal-Baltiku tal-Lvant għadha taht il-punt ta' referenza ta' limitu għall-bijomassa tal-istokk riproduttiv li tahtu huwa possibbli li l-kapaċità riproduttiva titnaqqas (B_{lim}) u bilkemm żdiedet meta mqabbla mal-2022. Għalhekk, għall-ħames sena konsekuttiva, l-ICES jagħti l-parir li ma jinqabad l-ebda bakkaljaw tal-Baltiku tal-Lvant⁶. F'dawn iċ-ċirkostanzi, jixraq, skont l-Artikolu 16(4) tar-Regolament (UE) Nru 1380/2013, li s-sajd immirat jinżamm magħluq u li l-miżuri ta' rimedju, li huma marbuta b'mod funzjonali, jinżammu kif inhuma, filwaqt li titwaqqaf l-eċċezzjoni għas-sajd għall-aringi magħżula għall-konsum mill-bniedem mill-perjodu tal-gheluq fiz-żmien riproduttiv, peress li s-sajd immirat għall-aringa tal-Baltiku Ċentrali ser jingħalaq. Jenħtieġ li l-opportunitajiet tas-sajd għall-qabdiet aċċessorji inevitabbli jiġu stabbiliti f'livell baxx filwaqt li jiġi evitat il-fenomeni ta' "speċijiet bi kwota limitanti".
- (9) Fir-rigward tal-istokk tal-bakkaljaw tal-Baltiku tal-Punent, minhabba incertezzi kontinwi fil-parir, l-ICES iddegrada⁷ l-parir tiegħu għal parir ta' prekawzjoni. Issa jidher li l-istokk ilu taht il- B_{lim} għall-biċċa l-kbira ta' dawn l-aħħar 15-il sena u fl-2022 kien f'livell storikament baxx. Il-parir ta' prekawzjoni dwar il-qbid huwa baxx ħafna. F'dawn iċ-ċirkostanzi, jixraq, f'konformità mal-Artikolu 16(4) tar-Regolament (UE) Nru 1380/2013, li s-sajd immirat jinżamm magħluq u li l-miżuri ta' rimedju, li huma marbuta b'mod funzjonali, jinżammu kif inhuma, filwaqt li titwaqqaf l-eċċezzjoni għas-sajd għall-aringi magħżula għall-konsum mill-bniedem peress li s-sajd immirat għall-aringa tal-Baltiku Ċentrali ser jingħalaq. Barra minn hekk, jixraq li jitwaqqaf kull sajd rikreattiv. Jenħtieġ li l-opportunitajiet tas-sajd għall-qabdiet aċċessorji inevitabbli jiġu stabbiliti f'livell baxx filwaqt li jiġi evitat il-fenomeni ta' "speċijiet bi kwota limitanti".
- (10) Fir-rigward tas-salamun fis-subdiviżjonijiet 22 sa 31 tal-ICES, l-ICES żamm mal-parir tiegħu li ma jsir l-ebda qbid, illimita l-possibbiltà tas-sajd kostali immirat kontinwu li jsir fis-sajf għas-subdiviżjoni 31 tal-ICES, u naqqas il-parir tiegħu dwar il-qbid skont dan⁸. Skont l-Artikolu 16(4) tar-Regolament (UE) Nru 1380/2013, f'dawn iċ-ċirkostanzi, jixraq li ż-żona tas-sajd u l-livell tal-opportunitajiet tas-sajd jiġu aġġustati f'konformità mal-parir tal-ICES, u li l-miżuri ta' rimedju tagħhom, li huma marbuta b'mod funzjonali, jinżammu kif inhuma.
- (11) Sabiex jiġi żgurat l-użu shiħ tal-opportunitajiet tas-sajd kostali fis-subdiviżjoni 32 tal-ICES, fl-2019 giet introdotta flessibbiltà limitata bejn iż-żoni għas-salamun bejn is-subdiviżjonijiet 22 sa 31 tal-ICES u s-subdiviżjoni 32 tal-ICES⁹. Minhabba l-bidliet fl-opportunitajiet tas-sajd għal dawn iż-żewġ stokkijiet, jixraq li din il-flessibbiltà tinżamm.

⁵ Abbażi tad-data tal-Osservatorju Ewropew tas-Suq tal-Prodotti tas-Sajd u l-Akkwakultura (EUMOFA) dwar il-prezz tal-ewwel bejgħ u l-ammont ta' haħt l-art, bhala medja għas-snin 2019-2021 għal Stati Membri speċifiċi, imbagħad ikkonvertit fil-prezz tal-ewwel bejgħ u finalment immultiplikat bil-kwota allokata għall-2024 lil Stat Membru.

Il-prezz tal-ewwel bejgħ huwa l-prezz tal-hut li jinhatt l-art li jinbiegħ jew jiġi rreġistrat f'ċentru tal-irkant lil xerrejja rreġistrati jew lil organizzazzjonijiet tal-produtturi. Għalhekk, il-valur smat ibbażat fuq il-prezz tal-ewwel bejgħ jindika valur biss fl-ewwel stadju tal-katina tal-valur.

⁶ <https://doi.org/10.17895/ices.advice.21820497>

⁷ <https://doi.org/10.17895/ices.advice.21820494>

⁸ <https://doi.org/10.17895/ices.advice.21820596>

⁹ <https://doi.org/10.17895/ices.advice.21820602>

- (12) Il-projbizzjoni tas-sajd ghat-trota tal-baħar lil hinn minn erba' mili nawtiċi mkejla mil-linji bażi u l-limitazzjoni tal-qabdiet aċċessorji tat-trota tal-baħar għal 3 % tal-qabda kkombinata tat-trota tal-baħar u tas-salamun ikkontribwew għat-tnaqqis sostanzjali tar-rapportar hażin sinifikanti li sar preċedentement dwar il-qabdiet fis-sajd għas-salamun, b'mod partikolari bħala qabdiet tat-trota tal-baħar. Għalhekk, jixraq li jinżammu r-restrizzjonijiet eżistenti biex jinżamm livell baxx ta' rapportar hażin.
- (13) Jenhtieg li l-miżuri dwar is-sajd rikreattiv għall-bakkaljaw u s-salamun, u l-miżuri għall-konservazzjoni tal-istokkijiet tat-trota tal-baħar u tas-salamun ikunu mingħajr preġudizzju għal miżuri nazzjonali aktar stretti skont l-Artikoli 19 u 20 tar-Regolament (UE) 1380/2013.
- (14) Fir-rigward tal-aringa fil-Golf tal-Bothnia, l-ICES naqqas il-bijomassa tal-istokk li issa tinsab taħt il-punt ta' referenza li tahtu għandha tittiehed azzjoni ta' ġestjoni speċifika u xierqa ($B_{trigger}$)¹⁰. Barra minn hekk, l-ICES jiddikjara li anke mingħajr l-ebda qbid, il-probabbiltà li fl-2025 l-istokk jinżel taħt il- B_{lim} hija ta' 9 %. F'ċirkostanzi bħal dawn, jixraq li s-sajd immirat jingħalaq skont l-Artikolu 4(6) tar-Regolament (UE) 2016/1139 u li l-opportunitajiet tas-sajd għall-qabdiet aċċessorji inevitabbli jiġu stabbiliti f'livell baxx filwaqt li jiġi evitat il-fenomeni ta' "speċijiet bi kwoti limitanti".
- (15) Fir-rigward tal-aringa tal-Baltiku tal-Punent, l-ICES jistma li filwaqt li l-bijomassa tal-istokk żdiedet, hija biss 71 % tal- B_{lim} ¹¹. Barra minn hekk, ir-reklutaġġ għadu f'livelli storikament baxxi, u l-bijomassa mhijiex mistennija li fl-2025 tirkupra 'l fuq mill- B_{lim} . Għalhekk, għas-sitt sena konsekuttiva, l-ICES jagħti l-parir li ma tinqabad l-ebda aringa tal-Baltiku tal-Punent. F'ċirkostanzi bħal dawn, skont l-Artikolu 4(6) tar-Regolament (UE) 2016/1139, jixraq li s-sajd immirat jinżamm magħluq u li titwaqqaf l-eċċezzjoni għas-sajjieda fuq skala żgħira. Jenhtieg li l-opportunitajiet tas-sajd għall-qabdiet aċċessorji inevitabbli jiġu stabbiliti f'livell baxx filwaqt li jiġi evitat il-fenomeni ta' "speċijiet bi kwoti limitanti".
- (16) Fir-rigward tal-aringa tal-Baltiku Ċentrali, l-ICES issa jistma li dan l-istokk ilu taht il- B_{lim} għall-parti l-kbira ta' dawn l-aħħar 30 sena, inkluż f'dawn l-aħħar snin¹². Barra minn hekk, anke mingħajr l-ebda qbid, il-probabbiltà li fl-2025 l-istokk jibqa' taht il- B_{lim} hija ta' 22 %. F'ċirkostanzi bħal dawn, jixraq li s-sajd immirat jingħalaq skont l-Artikolu 4(6) tar-Regolament (UE) 2016/1139 u li l-opportunitajiet tas-sajd għall-qabdiet aċċessorji inevitabbli jiġu stabbiliti f'livell baxx filwaqt li jiġi evitat il-fenomeni ta' "speċijiet bi kwoti limitanti".
- (17) Fir-rigward tal-aringa fil-Golf ta' Riga, l-ICES jistma li l-bijomassa tinsab 'il fuq mill- $B_{trigger}$ u l-persjoni tas-sajd fil-livell tal- F_{MSY} ¹³. L-ICES jistma wkoll li dan l-istokk jithallat mal-aringa tal-Baltiku Ċentrali. Abbażi tal-istimi tal-ICES, dan it-taħlit kien diġà ġie meqjus meta ġew stabbiliti l-opportunitajiet tas-sajd rispettivi. Madankollu, minhabba l-istatus tal-istokk tal-aringa tal-Baltiku Ċentrali, jenhtieg li l-ammont ta' aringi tal-Baltiku Ċentrali li jemigraw fil-Golf ta' Riga ma jiżdiedx mat-TAC għall-aringa fil-Golf ta' Riga għall-2024. F'ċirkostanzi bħal dawn, jixraq li l-opportunitajiet tas-sajd jiġu stabbiliti fil-medda superjuri sabiex il-varjazzjonijiet minn sena għal sena jiġu limitati għal mhux aktar minn 20 % skont l-Artikolu 4(5), il-punt (c), tar-Regolament (UE) 2016/1139.

¹⁰ <https://doi.org/10.17895/ices.advice.21820521>

¹¹ <https://doi.org/10.17895/ices.advice.21907944>

¹² <https://doi.org/10.17895/ices.advice.23310368>

¹³ <https://doi.org/10.17895/ices.advice.21820512>

- (18) Fir-rigward tal-barbun tat-tbajja', l-ICES jistma li l-bakkaljaw huwa qabda aċċessorja fis-sajd għall-barbun tat-tbajja'¹⁴. Għalhekk, huwa xieraq li l-opportunitajiet tas-sajd għall-barbun tat-tbajja' jigu stabbiliti skont dan f'konformità mal-Artikolu 4(4) tar-Regolament (UE) 2016/1139.
- (19) Fir-rigward tal-laċċa kahla, l-ICES jistma li filwaqt li l-bijomassa tinsab 'il fuq mill-Btrigger, ma kien hemm l-ebda reklutaġġ qawwi mill-2014 'l hawn¹⁵. Barra minn hekk, l-ICES jistma li r-reklutaġġ fl-2021 u l-2022 kien storikament baxx. Barra minn hekk, is-sajd għal-laċċa kahla spiss ikun sajd imħallat bl-arinġi. Għalhekk, huwa xieraq li l-opportunitajiet tas-sajd jigu stabbiliti għal-laċċa kahla skont dan f'konformità mal-Artikolu 4(3) tar-Regolament (UE) 2016/1139.
- (20) L-użu tal-opportunitajiet tas-sajd stipulati f'dan ir-Regolament huwa soġġett għar-Regolament tal-Kunsill (KE) Nru 1224/2009¹⁶, u b'mod partikolari l-Artikolu 33 tiegħu dwar ir-registrar tal-qabdiet u tal-isforz tas-sajd u l-Artikolu 34 tiegħu dwar it-trażmissjoni tad-data dwar l-eżawriment tal-opportunitajiet tas-sajd lill-Kummissjoni. Għalhekk, jenhtieg li dan ir-Regolament jispeċifika l-kodiċijiet relatati mal-hatt l-art tal-istokkijiet soġġetti għal dan ir-Regolament li l-Istati Membri għandhom jużaw meta jibagħtu d-data lill-Kummissjoni.
- (21) Ir-Regolament tal-Kunsill (KE) Nru 847/96¹⁷ jistabbilixxi kundizzjonijiet addizzjonali għall-ġestjoni minn sena għal sena tat-TACs, inkluż, skont l-Artikoli 3 u 4 tiegħu, dispożizzjonijiet dwar il-flessibbiltà għall-istokkijiet soġġetti għat-TACs prekawżjonarji u analitiċi. Skont l-Artikolu 2 ta' dak ir-Regolament, meta jiffissa t-TACs, il-Kunsill għandu jiddeċiedi għal liema stokkijiet ma għandhomx japplikaw l-Artikoli 3 u 4, b'mod partikolari abbażi tal-istatus bijoloġiku tal-istokkijiet. L-Artikolu 15(9) tar-Regolament (UE) Nru 1380/2013 jistabbilixxi wkoll mekkanizmu ta' flessibbiltà minn sena għal sena għall-istokkijiet kollha li huma soġġetti għall-obbligu tal-hatt l-art. Għalhekk, sabiex tiġi evitata flessibbiltà eċċessiva li ddgħajef il-prinċipju ta' sfruttament razzjonali u responsabbli tar-riżorsi bijoloġiċi ħajjin tal-baħar, li tfixxkel il-ilħuq tal-oġġettivi tal-Politika Komuni tas-Sajd u li tikkawża d-deterjorament tal-istatus bijoloġiku tal-istokkijiet, jenhtieg li jiġi stabbilit b'mod esplicitu li l-Artikoli 3(2), 3(3) u 4 tar-Regolament (KE) Nru 847/96 japplikaw għat-TACs analitiċi biss meta ma tintużax il-flessibbiltà minn sena għal sena prevista fl-Artikolu 15(9) tar-Regolament (UE) Nru 1380/2013.
- (22) Il-bijomassa tal-istokkijiet tal-bakkaljaw tal-Baltiku tal-Lvant, tal-bakkaljaw tal-Baltiku tal-Punent, tal-arinġa tal-Baltiku tal-Punent u dik tal-arinġa tal-Baltiku Ċentrali jinsabu taħt il-B_{lim}. Il-bijomassa tal-istokk tal-arinġa tal-Bothnia tinsab taħt il-B_{trigger} u mistennija li fl-2024 tersaq viċin hafna tal-B_{lim}. Għal dawn l-istokkijiet kollha, il-qabdiet aċċessorji u s-sajd xjentifiku biss huma permessi fl-2024. Għalhekk, u minhabba r-reżiljenza relattivament baxxa tal-ekosistema tal-Baħar Baltiku, l-Istati Membri li għandhom sehem mill-kwota tat-TACs rilevanti impenjaw ruhhom li fl-2024 ma japplikawx il-flessibbiltà minn sena għal sena prevista fl-Artikolu 15(9) tar-Regolament (UE) Nru 1380/2013 għal daww l-istokkijiet sabiex il-qabdiet fl-2024 ma jaqbzux it-TACs rilevanti. Barra minn hekk, fis-subdiviżjonijiet 22 sa 30 tal-ICES, il-bijomassa ta' kważi l-istokkijiet kollha tas-salamun tax-xmajjar tinsab taħt il-punt ta' referenza tal-limitu għall-produzzjoni tas-salamun żgħir (R_{lim}), u fl-2024

¹⁴ <https://doi.org/10.17895/ices.advice.21820533> u <https://doi.org/10.17895/ices.advice.21820539>

¹⁵ <https://doi.org/10.17895/ices.advice.21820581>

¹⁶ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jħassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

¹⁷ Ir-Regolament tal-Kunsill (KE) Nru 847/96 tas-6 ta' Mejju 1996 li jintroduċi kondizzjonijiet addizzjonali għal tmexxija minn sena għal sena tat-TAC u l-kwoti (ĠU L 115, 9.5.1996, p. 3.).

huma permessi biss il-qabdiet aċċessorji u s-sajd xjentifiku. Għalhekk, l-Istati Membri rilevanti impenjaw ruhhom b'mod simili rigward il-flessibbiltà minn sena għal sena fir-rigward tal-qabdiet tas-salamun tal-baċir ewlieni fl-2024.

- (23) [spazju riżervat għall-"merluzz tan-Norveġja" - Ir-Regolament tal-Kunsill (UE) 2022/109¹⁸ jistabbilixxi l-opportunitajiet tas-sajd għall-merluzz tan-Norveġja sal-31 ta' Ottubru 2022 fid-diviżjoni 3a tal-ICES, fl-ilmijiet tar-Renju Unit u tal-Unjoni tas-subżona 4, u fl-ilmijiet tar-Renju Unit tad-diviżjoni 2a. Il-perjodu tas-sajd għall-merluzz tan-Norveġja huwa mill-1 ta' Novembru sal-31 ta' Ottubru. Sabiex ikun jista' jibda s-sajd fl-1 ta' Novembru 2023, u abbażi ta' parir xjentifiku gdid u wara konsultazzjonijiet mar-Renju Unit, jehtieg li tiġi stabbilita TAC proviżorja għall-merluzz tan-Norveġja fid-diviżjoni 3a tal-ICES, fl-ilmijiet tar-Renju Unit u tal-Unjoni tas-subżona 4, u fl-ilmijiet tar-Renju Unit tad-diviżjoni 2a tal-ICES mill-1 ta' Novembru 2023 sal-31 ta' Diċembru 2023. Jenhtieg li din it-TAC proviżorja tiġi stabbilita f'konformità mal-parir tal-ICES ippubblikat fid-9 ta' Ottubru 2023¹⁹.]
- (24) Ir-Regolament (UE) 2023/194 jistabbilixxi l-opportunitajiet tas-sajd għall-merluzz tal-linja sewda fis-subżona 4 tal-ICES, id-diviżjoni 6a u d-diviżjoni 3a (il-Baħar tat-Tramuntana, il-Punent tal-Iskozja, Skagerrak) għall-2023, abbażi tal-eżitu tal-konsultazzjonijiet dwar is-sajd bejn l-Unjoni, in-Norveġja u r-Renju Unit għall-2024, kif iddokumentat fir-Rekord Maqbul, iffirmat fid-9 ta' Diċembru 2022²⁰. Sabiex ikun iggarantit l-użu sħiħ tal-opportunitajiet tas-sajd, huwa xieraq li tkun permessa l-implimentazzjoni ta' arrangament flessibbli bejn uħud minn daww iz-żoni tat-TAC fejn huwa kkonċernat l-istess stokk bijoloġiku. Għalhekk huwa xieraq li tiġi introdotta flessibbiltà bejn iz-żoni tal-kwoti tal-Istati Membri għall-merluzz tal-linja sewda sa 10 % mill-Baħar tat-Tramuntana għall-ilmijiet tal-Unjoni ta' Skagerrak-Kattegat.
- (25) Għalhekk, ir-Regolament (UE) 2023/194 jenhtieg li jiġi emendat skont dan.
- (26) Biex tiġi evitata l-interruzzjoni tal-attivitajiet tas-sajd, jenhtieg li d-dispożizzjonijiet ta' dan ir-Regolament relatati mal-Baħar Baltiku jibdew japplikaw mill-1 ta' Jannar 2024. Madankollu, jenhtieg li dan ir-Regolament japplika għall-merluzz tan-Norveġja fid-diviżjoni 3a tal-ICES, fl-ilmijiet tar-Renju Unit u tal-Unjoni tas-subżona 4 tal-ICES, u fl-ilmijiet tar-Renju Unit tad-diviżjoni 2a tal-ICES mill-1 ta' Novembru 2023 sal-31 ta' Ottubru 2024, peress li dak huwa l-istaġun tas-sajd għall-merluzz tan-Norveġja. Għal raġunijiet ta' urgenza, jenhtieg li dan ir-Regolament jidhol fis-seħh minnufih wara l-pubblikazzjoni tiegħu,

ADOTTA DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1 **Suġġett**

Dan ir-Regolament jiffissa l-opportunitajiet tas-sajd għal ċerti stokkijiet tal-ħut u gruppi ta' stokkijiet tal-ħut fil-Baħar Baltiku għall-2024 u jemenda ċerti opportunitajiet tas-sajd f'ilmijiet oħra ffissati bir-Regolament (UE) 2023/194.

¹⁸ Ir-Regolament tal-Kunsill (UE) 2023/194 tat-30 ta' Jannar 2023 li jistabbilixxi għall-2023 l-opportunitajiet tas-sajd għal ċerti stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni, kif ukoll li jistabbilixxi għall-2023 u għall-2024 tali opportunitajiet tas-sajd għal ċerti stokkijiet ta' ħut tal-baħar fond (ĠU L 28, 31.1.2023, p. 1).

¹⁹ [Spazju riżervat għall-parir tal-ICES li għandu jiġi ppubblikat fid-9 ta' Ottubru 2023].

²⁰ https://oceans-and-fisheries.ec.europa.eu/system/files/2022-12/2023-eu-no-uk-fisheries-consultations_en.pdf

Artikolu 2
Kamp ta' applikazzjoni

1. Dan ir-Regolament japplika għall-bastimenti tas-sajd tal-Unjoni li joperaw fil-Baħar Baltiku.
2. Dan ir-Regolament japplika wkoll għas-sajd rikreattiv meta dan jissemma b'mod esplicitu fid-dispożizzjonijiet rilevanti.

Artikolu 3
Definizzjonijiet

Għall-finijiet ta' dan ir-Regolament, japplikaw id-definizzjonijiet stabbiliti fl-Artikolu 4 tar-Regolament (UE) Nru 1380/2013.

Barra minn hekk, japplikaw ukoll id-definizzjonijiet li ġejjin:

- (1) "subdiviżjoni" tfisser subdiviżjoni tal-Baħar Baltiku tal-Kunsill Internazzjonali għall-Esplorazzjoni tal-Baħar (ICES) kif definita fl-Anness III tar-Regolament (KE) Nru 218/2009 tal-Parlament Ewropew u tal-Kunsill²¹;
- (2) "qabda totali permissibbli (TAC)" tfisser:
 - (a) fil-każ tas-sajd soġġett għall-eżenzjoni mill-obbligu tal-ħatt l-art imsemmija fl-Artikolu 15(4) sa (7) tar-Regolament (UE) Nru 1380/2013, il-kwantità ta' ħut li jista' jinħatt l-art minn kull stokk kull sena;
 - (b) fis-sajd l-ieħor kollu, il-kwantità ta' ħut li jista' jinqabad minn kull stokk kull sena;
- (3) "kwota" tfisser proporzjon mit-TAC allokata lill-Unjoni, lil Stat Membru jew lil pajjiż terz;
- (4) "sajd rikreattiv" tfisser attivitajiet tas-sajd mhux kummerċjali li jisfruttaw ir-riżorsi bijoloġiċi tal-baħar, pereżempju għar-rikreazzjoni, għat-turiżmu jew għall-isport;
- (5) "valutazzjoni analitika" tfisser evalwazzjoni kwantitattiva tax-xejriet fi stokk partikolari, ibbażata fuq data dwar il-bijoloġija u l-isfruttament tal-istokk kif ukoll fuq indikaturi, li l-analizi xjentifika tkun indikat li hija ta' kwalità tajba biżżejjed biex tagħti parir xjentifiku;
- (6) "TAC analitika" tfisser TAC li għaliha tkun disponibbli valutazzjoni analitika;
- (7) "TAC prekawzjonarja" tfisser TAC li għaliha ma tkunx disponibbli valutazzjoni analitika, u minflok tkun disponibbli valutazzjoni bbażata fuq l-approċċ prekawzjonarju jew ma tkun disponibbli l-ebda valutazzjoni.

²¹ Ir-Regolament (KE) Nru 218/2009 tal-Parlament Ewropew u tal-Kunsill tal-11 ta' Marzu 2009 dwar il-preżentazzjoni ta' statistiċi ta' qbid nominali mill-Istati Membri li jistadu fil-Grigal tal-Atlantiku (ĠU L 87, 31.3.2009, p. 70).

KAPITOLU II

OPPORTUNITAJIET TAS-SAJD

Artikolu 4 **TACs u allokazżjonijiet**

It-TACs, il-kwoti u, fejn xieraq, il-miżuri marbuta b'mod funzjonali magħhom, huma stabbiliti fl-Anness.

Artikolu 5 **Dispożizzjonijiet speċjali dwar l-allokazżjoni tal-opportunitajiet tas-sajd**

1. L-allokazżjoni tal-opportunitajiet tas-sajd fost l-Istati Membri stipulata f'dan ir-Regolament għandha tkun mingħajr preġudizzju:
 - (a) għall-iskambji li jsiru skont l-Artikolu 16(8) tar-Regolament (UE) Nru 1380/2013;
 - (b) għat-tnaqqis u għar-riallokazżjonijiet li jsiru skont l-Artikolu 37 tar-Regolament (KE) Nru 1224/2009;
 - (c) għall-hatt l-art addizzjonali permess skont l-Artikolu 3 tar-Regolament (KE) Nru 847/96 u skont l-Artikolu 15(9) tar-Regolament (UE) Nru 1380/2013;
 - (d) għall-kwantitajiet miżmuma f'konformità mal-Artikolu 4 tar-Regolament (KE) Nru 847/96 u trasferiti skont l-Artikolu 15(9) tar-Regolament (UE) Nru 1380/2013;
 - (e) għat-tnaqqis li jsir skont l-Artikoli 105, 106 u 107 tar-Regolament (KE) Nru 1224/2009.
2. L-istokkijiet soġġetti għat-TACs prekawżjonarji jew analitiċi għall-finijiet tal-ġestjoni minn sena għal sena tat-TACs u l-kwoti previsti fir-Regolament (KE) Nru 847/96 huma identifikati fl-Anness ta' dan ir-Regolament.
3. Għajr meta speċifikat mod ieħor fl-Anness ta' dan ir-Regolament, l-Artikolu 3 tar-Regolament (KE) Nru 847/96 għandu japplika għall-istokkijiet li huma soġġetti għal TAC prekawżjonarja, u l-Artikolu 3(2) u (3) u l-Artikolu 4 ta' dak ir-Regolament għandhom japplikaw għall-istokkijiet soġġetti għal TAC analitika.
4. L-Artikoli 3 u 4 tar-Regolament (KE) Nru 847/96 ma għandhomx japplikaw meta Stat Membru juża l-flessibbiltà minn sena għal sena prevista fl-Artikolu 15(9) tar-Regolament (UE) Nru 1380/2013.

Artikolu 6

Kundizzjonijiet għall-hatt l-art ta' qabdiet u ta' qabdiet aċċessorji

Għall-finijiet tad-deroga mill-obbligu li l-qabdiet għandhom jinqatgħu mill-kwoti rilevanti, kif previst fl-Artikolu 15(8) tar-Regolament (UE) Nru 1380/2013, l-istokkijiet ta' speċijiet mhux immirati fil-limiti bijoloġiċi sikuri msemmija f'dak l-Artikolu huma identifikati fl-Anness ta' dan ir-Regolament.

Artikolu 7

Għeluq għall-protezzjoni tar-riproduzzjoni tal-bakkaljaw

1. Għandu jkun ipprojbit is-sajd bi kwalunkwe tip ta' rkaptu tas-sajd fis-subdiviżjonijiet 25 u 26 mill-1 ta' Mejju sal-31 ta' Awwissu.
2. Il-projbizzjoni stabbilita fil-paragrafu 1 ma għandhiex tapplika fil-każ ta':
 - (a) operazzjonijiet tas-sajd imwettqa għall-fini esklużiv ta' investigazzjonijiet xjentifiċi, dment li dawk l-investigazzjonijiet jitwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241;
 - (b) bastimenti tas-sajd tal-Unjoni b'tul totali ta' inqas minn 12-il metru li jistadu bl-gheżula, bl-gheżula tat-thabbil jew bil-pariti, bil-konzijiet tal-qiegh, bil-konzijiet, bil-konzijiet tal-wiċċ, bix-xlief u bl-irkaptu tat-trejjix jew b'irkaptu passiv simili f'żoni fejn il-fond tal-ilma jkun inqas minn 20 metru skont il-koordinati ta' fuq il-mappa nawtika uffiċjali li tinhareg mill-awtoritajiet nazzjonali kompetenti.
3. Għandu jkun ipprojbit is-sajd bi kwalunkwe tip ta' rkaptu tas-sajd fis-subdiviżjonijiet 22 u 23 mill-15 ta' Jannar sal-31 ta' Marzu u fis-subdiviżjoni 24 mill-15 ta' Mejju sal-15 ta' Awwissu.
4. Il-projbizzjoni stabbilita fil-paragrafu 3 ma għandhiex tapplika fil-każ ta':
 - (a) operazzjonijiet tas-sajd imwettqa għall-fini esklużiv ta' investigazzjonijiet xjentifiċi, dment li dawk l-investigazzjonijiet jitwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241;
 - (b) bastimenti tas-sajd tal-Unjoni b'tul totali ta' inqas minn 12-il metru li jistadu bl-gheżula, bl-gheżula tat-thabbil jew bil-pariti, bil-konzijiet tal-qiegh, bil-konzijiet, bil-konzijiet tal-wiċċ, bix-xlief u bl-irkaptu tat-trejjix jew b'irkaptu passiv simili f'żoni fejn il-fond tal-ilma jkun inqas minn 20 metru skont il-koordinati ta' fuq il-mappa nawtika uffiċjali li tinhareg mill-awtoritajiet nazzjonali kompetenti;
 - (c) bastimenti tas-sajd tal-Unjoni li jistadu bil-gangmi għall-molluski bivalvi fis-subdiviżjoni 22, f'żoni fejn il-fond tal-ilma jkun inqas minn 20 metru skont il-koordinati ta' fuq il-mappa nawtika uffiċjali li tinhareg mill-awtoritajiet nazzjonali kompetenti.
5. Il-kaptani tal-bastimenti tas-sajd tal-Unjoni msemmija fil-paragrafu 2, il-punt (b) u fil-paragrafu 4, il-punti (b) u (c) għandhom jiżguraw li l-attività tas-sajd tagħhom tkun tista' tiġi mmonitorjata f'kull hin mill-awtoritajiet tal-kontroll tal-Istat Membru kompetenti.

Artikolu 8

Mizuri dwar is-sajd rikreattiv għall-bakkaljaw fis-subdiviżjonijiet 22 sa 26

Is-sajd rikreattiv għall-bakkaljaw għandu jkun ipprojbit fis-subdiviżjonijiet 22 sa 26.

Artikolu 9

Mizuri dwar is-sajd rikreattiv għas-salamun fis-subdiviżjonijiet 22 sa 31

1. Is-sajd rikreattiv tas-salamun għandu jkun ipprojbit fis-subdiviżjonijiet 22 sa 31. Kull kampjun ta' salamun li jinqabad b'mod aċċidentali għandu jigi rilaxxat lura fil-baħar minnufih.
2. B'deroga mill-paragrafu 1, is-sajd rikreattiv tas-salamun għandu jkun permess bil-kundizzjonijiet kumulattivi li ġejjin:
 - (a) kull sajjied rikreattiv ma jistax jaqbad u jzomm aktar minn kampjun wieħed kuljum ta' salamun bil-pinen maqtugħin;
 - (b) wara li s-sajjied rikreattiv jaqbad l-ewwel salamun bil-pinen maqtugħin, huwa għandu jieqaf jistad għas-salamun għall-bqija tal-ġurnata;
 - (c) il-kampjuni kollha ta' kwalunkwe speċi ta' ħut miżmuma għandhom jinħattu l-art shaħ.
3. B'deroga ulterjuri mill-paragrafu 1, is-sajd rikreattiv għas-salamun għandu jkun permess fis-subdiviżjoni 31 mill-1 ta' Mejju sal-31 ta' Awwissu f'żoni sa erba' mili nawtiċi mkejla mil-linji bażi.
4. Dan l-Artikolu huwa mingħajr preġudizzju għal miżuri nazzjonali aktar stretti skont l-Artikoli 19 u 20 tar-Regolament (UE) Nru 1380/2013.

Artikolu 10

Mizuri għall-konservazzjoni tal-istokkijiet tat-trota tal-baħar u tas-salamun fis-subdiviżjonijiet 22 sa 32

1. Il-bastimenti tas-sajd tal-Unjoni ma għandhomx jistadu għat-trota tal-baħar lil hinn minn erba' mili nawtiċi mkejla mil-linji bażi fis-subdiviżjonijiet 22 sa 32. Meta jsir is-sajd għas-salamun lil hinn minn erba' mili nawtiċi mkejla mil-linji bażi fis-subdiviżjoni 32, il-qabdiet aċċessorji tat-trota tal-baħar ma għandhomx jaqbzu t-3 % tal-qabda totali tas-salamun u tat-trota tal-baħar abbord fi kwalunkwe mument jew meta jinħattu l-art wara kull vjaġġ tas-sajd.
2. Is-sajd bil-konzijiet għat-trota tal-baħar jew għas-salamun lil hinn minn erba' mili nawtiċi mkejla mil-linji bażi fis-subdiviżjonijiet 22 sa 31 għandu jkun ipprojbit.
3. Dan l-Artikolu huwa mingħajr preġudizzju għal miżuri nazzjonali aktar stretti skont l-Artikoli 19 u 20 tar-Regolament (UE) Nru 1380/2013.

Artikolu 11

Trażmissjoni tad-data

Meta l-Istati Membri jibaghtu data relatata mal-kwantitajiet ta' stokkijiet maqbuda jew li jinhattu l-art lill-Kummissjoni skont l-Artikoli 33 u 34 tar-Regolament (KE) Nru 1224/2009, dawn għandhom jużaw il-kodiċijiet tal-istokkijiet stabbiliti fl-Anness ta' dan ir-Regolament.

KAPITOLU III

DISPOŻIZZJONIJIET FINALI

Artikolu 12

Emenda għar-Regolament (UE) 2023/194

Ir-Regolament (UE) 2023/194 huwa emendat kif ġej:

- (1) Fl-Anness IA, il-Parti B, it-tabella dwar l-opportunitajiet tas-sajd għall-merluzz tan-Norveġja (*Trisopterus esmarkii*) fid-diviżjoni 3a tal-ICES, fl-ilmijiet tar-Renju Unit u tal-Unjoni tas-subżona 4 tal-ICES u fl-ilmijiet tar-Renju Unit tad-diviżjoni 2a tal-ICES hija sostitwita b'dan li ġej:

"

Speċi:	Merluzz tan-Norveġja u qabdiet aċċessorji assoċjati				Żona:	3a; l-ilmijiet tar-Renju Unit u tal-Unjoni ta' 4; l-ilmijiet tar-Renju Unit ta' 2a (NOP/2A3A4.)
	<i>Trisopterus esmarkii</i>					
Sena	2023			2024		
Id-Danimarka	46 929	(1)(3)	<i>pro memoria (pm)</i>	(1)(6)	TAC analitika	
Il-Ġermanja	9	(1)(2)(3)		pm (1)(2)(6)	L-Artikolu 3(2) u (3) tar-Regolament (KE) Nru 847/96 ma japplikax	
In-Netherlands	35	(1)(2)(3)		pm (1)(2)(6)	L-Artikolu 4 tar-Regolament (KE) Nru 847/96 ma japplikax	
L-Unjoni	46 973	(1)(3)		pm (1)(6)		
Ir-Renju Unit	11 439	(2)(3)		pm (2)(6)		
In-Norveġja	0	(4)		pm (4)		
Il-Gżejjer Faroe	0	(5)		pm (5)		
TAC	58 412					

(1) Sa 5 % tal-kwota tista' tikkonsisti minn qabdiet aċċessorji tal-merluzz tal-linja sewda u tal-merlangu (OT2/*2A3A4). Il-qabdiet aċċessorji tal-merluzz tal-linja sewda u tal-merlangu li jinqatghu mill-kwota skont din id-dispożizzjoni u l-qabdiet aċċessorji tal-ispeċijiet li jinqatghu mill-kwota skont l-Artikolu 15(8) tar-Regolament (UE) Nru 1380/2013, f'daqqa ma għandhomx jaqbz u 9 % tal-kwota.

- (2)Il-kwota tista' tinqabad biss fl-ilmijiet tar-Renju Unit u f'dawk tal-Unjoni ta' 2a, 3a u 4.
- (3)Tista' tinqabad biss mill-1 ta' Novembru 2022 sal-31 ta' Ottubru 2023.
- (4)Ghandu jintuza gharbiel.
- (5)Ghandu jintuza gharbiel. Din il-kwota tinkludi ammont massimu ta' 15 % ta' qabdiet aċċessorji inevitabbli (NOP/*2A3A4), li għandhom jinqatgħu minn din il-kwota.
- (6)Din il-kwota tista' tinqabad mill-1 ta' Novembru 2023 sal-31 ta' Ottubru 2024.

”.

(2) Fl-Anness IA, il-Parti B, it-tabella dwar l-opportunitajiet tas-sajd għall-merluzz tal-linja sewda (*Melanogrammus aeglefinus*) fis-Subżona 4 tal-ICES u fl-ilmijiet tar-Renju Unit tad-diviżjoni 2a tal-ICES hija sostitwita b'dan li ġej:

Speċi:	Merluzz tal-linja sewda	Żona:	4; l-ilmijiet tar-Renju Unit ta' 2a
	<i>Melanogrammus aeglefinus</i>		(HAD/2AC4.)
Il-Belġju	363	(1) (2)	TAC analitika
Id-Danimarka	2 495	(1) (2)	Japplika l-Artikolu 8(2) ta' dan ir-Regolament
Il-Ġermanja	1 588	(1) (2)	
Franza	2 768	(1) (2)	
In-Netherlands	272	(1) (2)	
L-Iżvezja	223	(1) (2)	
L-Unjoni	7 709	(1) (2)	
In-Norveġja	13 432	(3)	
Ir-Renju Unit	37 261		
TAC	58 402		
(1)	Kundizzjoni speċjali: sa 10 % minn din il-kwota jista' jinqabad fl-ilmijiet tar-Renju Unit, tal-Unjoni u dawk internazzjonali taż-żona 6a fit-Tramuntana ta' 58°30'N (HAD/*6AN58).		
(2)	Kundizzjoni speċjali: sa 10 % minn din il-kwota jista' jinqabad fl-ilmijiet tal-Unjoni ta' 3a (HAD/*03A-C)		
(3)	Sa 11 182 tunnellata minn din il-kwota jista' jinqabad fl-ilmijiet tal-Unjoni (HAD/*04-EU). Il-qabdiet li jinqabdu fil-limiti ta' din il-kwota jridu jitnaqqsu mis-sehem tat-TAC tan-Norveġja.		

Kundizzjoni speċjali: fil-limiti ta' dawn il-kwoti, ma tistax tinqabad aktar mill-kwantità mogħtija hawn taħt fiż-żoni li ġejjin:

l-ilmijiet Norveġiżi ta' 4 (HAD/*04N-)

L-
Unjoni

4 774

Artikolu 13

Dhul fis-seħħ u applikazzjoni

Dan ir-Regolament għandu jidhol fis-seħħ fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Ir-Regolament għandu japplika mill-1 ta' Jannar sal-31 ta' Diċembru 2024.

B'deroga mit-tieni paragrafu:

- (a) l-Artikolu 12, il-punt (1), għandu japplika mill-1 ta' Novembru 2023 sal-31 ta' Ottubru 2024;
- (b) [spazju riżervat].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President

ANNESS

TACs APPLIKABBLI GĦALL-BASTIMENTI TAS-SAJD TAL-UNJONI FIŻ-ŻONI LI GĦALIHOM JEŻISTU TACs SKONT L-ISPEĊI U Ż-ŻONA

It-tabelli li ġejjin jistabbilixxu t-TACs u l-kwoti (f'tunnellati ta' piż ħaj, għajr fejn ikun speċifikat mod ieħor) skont l-istokk u l-miżuri marbutin b'mod funzjonali magħhom.

Ir-referenzi għaž-żoni tas-sajd huma referenzi għaž-żoni tal-ICES.

L-istokkijiet tal-ħut jissemmw skont l-ordni alfabetika tal-ismijiet xjentifiċi tal-ispeċijiet.

Għall-finijiet ta' dan ir-Regolament, qed tiġi pprovduta t-tabella komparattiva li ġejja tal-ismijiet xjentifiċi u l-ismijiet komuni:

Isem xjentifiku	Kodiċi alfa-3	Isem komuni
<i>Clupea harengus</i>	HER	Aringa
<i>Gadus morhua</i>	COD	Bakkaljaw
<i>Pleuronectes platessa</i>	PLE	Barbun tat-tbajja'
<i>Salmo salar</i>	SAL	Salamun tal-Atlantiku
<i>Sprattus sprattus</i>	SPR	Laċċa kaħla

Tabella 1

Speċi:	Aringa	Żona:	Is-subdiviżjonijiet 30-31
	<i>Clupea harengus</i>		(HER/30/31.)
Il-Finlandja	820 ⁽¹⁾	TAC analitika	
L-Iżvezja	180 ⁽¹⁾	L-Artikolu 3(2) u (3) tar-Regolament (KE) Nru 847/96 ma japplikax.	
L-Unjoni	1 000 ⁽¹⁾	L-Artikolu 4 tar-Regolament (KE) Nru 847/96 ma japplikax.	
TAC	1 000 ⁽¹⁾		
⁽¹⁾ Għall-qabdiet aċċessorji biss. Mhu permess l-ebda sajd dirett fil-kuntest ta' din il-kwota. B'deroga mill-ewwel paragrafu, l-operazzjonijiet tas-sajd li jsiru biss għall-fini esklużiv ta'			

investigazzjonijiet xjentifiċi jistgħu jiġu diretti għall-arġa, dment li daww l-investigazzjonijiet jittwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241.

Tabella 2

Speċi:	Arġa	Żona:	Is-subdiviżjonijiet 22-24 (HER/3BC+24)
	<i>Clupea harengus</i>		
Id-Danimarka	55 ⁽¹⁾	TAC analitika	
Il-Ġermanja	218 ⁽¹⁾	L-Artikolu 3(2) u (3) tar-Regolament (KE) Nru 847/96 ma japplikax.	
Il-Finlandja	0 ⁽¹⁾	L-Artikolu 4 tar-Regolament (KE) Nru 847/96 ma japplikax.	
Il-Polonja	51 ⁽¹⁾		
L-Iżvezja	70 ⁽¹⁾		
L-Unjoni	394 ⁽¹⁾		
TAC	394 ⁽¹⁾		
⁽¹⁾ Għall-qabdiet aċċessorji biss. Mhu permess l-ebda sajd dirett fil-kuntast ta' din il-kwota. B'deroga mill-ewwel paragrafu, l-operazzjonijiet tas-sajd li jsiru biss għall-fini esklużiv ta' investigazzjonijiet xjentifiċi jistgħu jiġu diretti għall-arġa, dment li daww l-investigazzjonijiet jittwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241.			

Tabella 3

Speċi:	Arġa	Żona:	L-ilmijiet tal-Unjoni tas- subdiviżjonijiet 25-27, 28.2, 29 u 32 (HER/3D-R30)
	<i>Clupea harengus</i>		
Id-Danimarka	628 ⁽¹⁾	TAC analitika	
Il-Ġermanja	167 ⁽¹⁾	L-Artikolu 3(2) u (3) tar-Regolament (KE) Nru 847/96 ma japplikax.	
L-Estonja	3 208 ⁽¹⁾	L-Artikolu 4 tar-Regolament (KE) Nru 847/96 ma japplikax.	

Il-Finlandja	6 261 ⁽¹⁾
Il-Latvja	792 ⁽¹⁾
Il-Litwanja	833 ⁽¹⁾
Il-Polonja	7113 ⁽¹⁾
L-Iżvezja	9 548 ⁽¹⁾
L-Unjoni	28 550 ⁽¹⁾
TAC	Mhux rilevanti

⁽¹⁾ Għall-qabdiet aċċessorji biss. Mhu permess l-ebda sajd dirett fil-kuntest ta' din il-kwota.

B'deroga mill-ewwel paragrafu, l-operazzjonijiet tas-sajd li jsiru biss għall-fini esklużiv ta' investigazzjonijiet xjentifiċi jistgħu jiġu diretti għall-aringa, dment li dawh l-investigazzjonijiet jitwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241.

**Tabella
4**

Speċi:	Aringa	Żona:	Is-subdiviżjoni 28.1
	<i>Clupea harengus</i>		(HER/03D.RG)
L-Estonja	16 862	TAC analitika	
Il-Latvja	19 652	Japplika l-Artikolu 6 ta' dan ir-Regolament.	
L-Unjoni	36 514		
TAC	36 514		

Tabella 5

Speċi:	Bakkaljaw	Żona:	L-ilmijiet tal-Unjoni tas-subdiviżjonijiet 25-32 (COD/3DX32.)
	<i>Gadus morhua</i>		
Id-Danimarka	137	⁽¹⁾	TAC prekawzjonarja
Il-Ġermanja	54	⁽¹⁾	L-Artikolu 3 tar-Regolament (KE) Nru 847/96 ma

japplikax.

L-Estonja	13	(1)
Il-Finlandja	10	(1)
Il-Latvja	51	(1)
Il-Litwanja	33	(1)
Il-Polonja	159	(1)
L-Iżvezja	138	(1)
L-Unjoni	595	(1)
TAC	Mhux rilevanti	(1)

- (1) Għall-qabdiet aċċessorji biss. Mhu permess l-ebda sajd dirett fil-kuntest ta' din il-kwota.
- B'deroga mill-ewwel paragrafu, l-operazzjonijiet tas-sajd li jsiru biss għall-fini esklużiv ta' investigazzjonijiet xjentifiċi jistgħu jiġu diretti għall-bakkaljaw, dment li daww l-investigazzjonijiet jitwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241.

Tabella 6

Speċi:	Bakkaljaw <i>Gadus morhua</i>	Żona:	Is-subdiviżjonijiet 22-24 (COD/3BC+24)
Id-Danimarka	60	(1)	TAC prekawżjonarja
Il-Ġermanja	29	(1)	L-Artikolu 3 tar-Regolament (KE) Nru 847/96 ma japplikax.
L-Estonja	1	(1)	
Il-Finlandja	1	(1)	
Il-Latvja	5	(1)	
Il-Litwanja	3	(1)	
Il-Polonja	16	(1)	
L-Iżvezja	21	(1)	
L-Unjoni	136	(1)	
TAC	136	(1)	
(1)	Għall-qabdiet aċċessorji biss. Mhu permess l-ebda sajd dirett fil-kuntest ta' din il-kwota.		
	B'deroga mill-ewwel paragrafu, l-operazzjonijiet tas-sajd li jsiru biss għall-fini esklużiv ta'		

investigazzjonijiet xjentifiċi jistgħu jiġu diretti għall-bakkaġaw, dment li daww l-investigazzjonijiet jittwettqu f'konformità mal-kundizzjonijiet stabbiliti fl-Artikolu 25 tar-Regolament (UE) 2019/1241.

Tabella 7

Speċi: Barbun tat-tbajja' <i>Pleuronectes platessa</i>		Żona: L-ilmijiet tal-Unjoni tas-subdiviżjonijiet 22-32 (PLE/3BCD-C)
Id-Danimarka	8 105	TAC analitika
Il-Ġermanja	900	Japplika l-Artikolu 6 ta' dan ir-Regolament.
Il-Polonja	1 697	
L-Iżvezja	611	
L-Unjoni	11 313	
TAC	11 313	

Tabella 8

Speċi: Salamun tal-Atlantiku <i>Salmo salar</i>		Żona: L-ilmijiet tal-Unjoni tas-subdiviżjonijiet 22-31 (SAL/3BCD-F)
Id-Danimarka	11 183 ⁽¹⁾⁽²⁾	TAC analitika
Il-Ġermanja	1 244 ⁽¹⁾⁽²⁾	L-Artikolu 3(2) u (3) tar-Regolament (KE) Nru 847/96 ma japplikax.
L-Estonja	1 137 ⁽¹⁾⁽²⁾⁽³⁾	L-Artikolu 4 tar-Regolament (KE) Nru 847/96 ma japplikax.
Il-Finlandja	13 945 ⁽¹⁾⁽²⁾	
Il-Latvja	7 113 ⁽¹⁾⁽²⁾	
Il-Litwanja	836 ⁽¹⁾⁽²⁾	
Il-Polonja	3 393 ⁽¹⁾⁽²⁾	
L-Iżvezja	15 116 ⁽¹⁾⁽²⁾	
L-Unjoni	53 967 ⁽¹⁾⁽²⁾	

TAC	Mhux rilevanti
(1)	Espress f'ghadd ta' hut individwali.
(2)	Ghall-qabdiet aċċessorji biss. Mhu permess l-ebda sajd dirett fil-kuntest ta' din il-kwota. B'deroga mill-ewwel paragrafu, l-operazzjonijiet tas-sajd li jsiru biss għall-fini esklużiv ta' investigazzjonijiet xjentifiċi jistgħu jiġu diretti għas-salamun tal-Atlantiku, dment li dawkl- investigazzjonijiet jitwettqu f'konformità shiha mal-kundizzjonijiet stabbiliti fl-Artikolu 25 tar- Regolament (UE) 2019/1241. B'deroga mill-ewwel paragrafu, is-sajd ta' din il-kwota huwa permess għall-bastimenti tas-sajd tal- Unjoni fis-subdiviżjoni 31 tal-ICES f'żoni sa erba' mili nawtiċi mkejla mil-linji bażi matul il-perjodu mill-1 ta' Mejju sal-31 ta' Awwissu.
(3)	Kundizzjoni speċjali: fl-ilmijiet tal-Unjoni tas-subdiviżjoni 32, jistgħu jiġu mistada sa massimu ta' 450 kampjun ta' din il-kwota (SAL/*3D32).

Tabella 9

Speċi:	Salamun tal-Atlantiku	Żona:	L-ilmijiet tal-Unjoni tas-subdiviżjoni 32
	<i>Salmo salar</i>		(SAL/3D32.)
L-Estonja	1 040	(1)	TAC prekawżjonarja
Il-Finlandja	9 104	(1)	
L-Unjoni	10 144	(1)	
TAC	Mhux rilevanti		
(1)	Espress f'għadd ta' hut individwali.		

Tabella 10

Speċi:	Laċċa kahla <i>Sprattus sprattus</i>	Żona:	L-ilmijiet tal-Unjoni tas- subdiviżjonijiet 22-32 (SPR/3BCD-C)
Id-Danimarka	16 948	TAC analitika	
Il-Ġermanja	10 737	Japplika l-Artikolu 6 ta' dan ir- Regolament.	
L-Estonja	19 681		

Il-Finlandja	8 872
Il-Latvja	23 770
Il-Litwanja	8 598
Il-Polonja	50 445
L-Iżvezja	32 764
L-Unjoni	171 815
TAC	Mhux rilevanti
